

राजकीय इंजीनियरिंग कालेज के छात्र कल्याण अधिष्ठाता, डा० अमित कुमार सिंह ने अपने छात्रों को लिखी चिट्ठी।



प्रिय विद्यार्थियों,

राजकीय इंजीनियरिंग कालेज, अम्बेडकरनगर परिवार आप सभी विद्यार्थियों एवं उनके अभिभावकों से यह अपील करता है कि कोरोना वायरस एक गम्भीर महामारी के रूप में अपने देश एवं सम्पूर्ण विश्व में समस्या बन चुका है। इसकी तेजी से बढ़ते संक्रमण से इसे काफी खतरनाक वायरस की श्रेणी में रखा गया है। भारत के प्रधानमंत्री जी के द्वारा इस वायरस के चेन को तोड़ने के लिए 21 दिनों का देशव्यापी लॉकडाउन घोषित किया गया है। केन्द्र व प्रदेश सरकार के द्वारा इस महामारी को रोकने के लिए युद्ध स्तर पर हर सम्भव प्रयत्न किये जा रहे हैं। कालेज आप सभी विद्यार्थियों, अभिभावकों एवं परिवारों से अपील करता है कि आप सभी लॉकडाउन का पूरी तरह से पालन करें, घरों में रहें, अध्ययन एवं रचनात्मक कार्यों से जुड़े रहें। इस संकट की घड़ी में देश के साथ एकजुट होकर खड़े हों। निश्चित रूप से हम सभी अतिशीघ्र ही इस महामारी से मुक्त होंगे। किसी भी अफवाह का हिस्सा न बनें। सही सूचनाओं को आधार बनायें और समय-समय पर केन्द्र सरकार एवं राज्य सरकार के स्वास्थ्य मंत्रालय के द्वारा जारी निर्देशों का पूर्णतः पालन कर देश को इस महामारी से मुक्त करने में अपना पूर्ण सहयोग सुनिश्चित करें एवं देश के साथ एकजुट होकर खड़े रहें।